



((كنا نهد الإجماع إلى أهل الميت وصنعة الطعام بعد دفن من النياحة))

”ہم اہل میت کے ہاں جمع ہونا اور میت کے دفن کے بعد وہاں کھانے کا انتظام کرنا نوحہ شمار کرتے تھے“ اور نوحہ شریعت میں حرام ہے۔

شیخ احمد محمد شاہ مسند احمد کے حاشیہ پر اس کی یوں شرح کرتے ہیں کہ:

”والمراد بصنعة الطعام ہنا: ما یصنعه أهل الميت لصنایة الواردين للعرء زعموا فإن السنة ان یصنع الناس الطعام لأهل الميت لأن یصنعوا لهم للناس لقتولہ صلی اللہ علیہ وسلم... اصنوا لآل جعفر طعاما.“

صنعة الطعام کا مطلب یہ ہے کہ اہل میت ان لوگوں کے لیے جو ان کے ہاں تعزیت کے لیے آتے ہیں کھانا تیار کریں... حالانکہ سنت یہ ہے کہ لوگ اہل میت کے لیے کھانا تیار کریں نہ اہل میت لوگوں کے لئے۔ اس لیے کہ رسول اللہ صلی اللہ علیہ وسلم نے جب جعفر شہید ہوئے تو کہا تھا کہ آل جعفر کے لیے کھانا تیار کرو۔ علامہ ابن ہمام نے فتح القدیر 1/437 میں ایسے کھانے کے متعلق لکھا ہے ”وہی بدعت قبیحہ“

یہ فتح بدعت ہے۔ اس مسئلہ پر ائمہ اربعہ اور اوردیگر محدثین کا اتفاق ہے جیسا کہ الفتاح الربانی ۸/۹۰ میں مرقوم ہے۔

البتہ جو مہمان دور دراز سے تعزیت کیلئے آتے ہیں ان کیلئے کھانے کا بند و سبب کرنا درست ہے کیونکہ وہ اہل میت کے طعام کے ضمن میں ہی آتے ہیں۔

اور ہمارے ہاں جو برادری سسٹم رائج ہے اس میں یہ خرابی ہے کہ یہ کھانا عوض و معاوضہ بن چکا ہے اور جتنی دیر تک اس کھانے کا عوض نہ دیا جائے اتنی دیر تک برادری والے اس کو قرض سمجھتے ہیں۔ ہمیں یہ خرابی دور کر کے صحیح سنت کے مطابق کام کرنا چاہئے اللہ تعالیٰ توفیق دے۔ آمین
حدامہ عنہی واللہ اعلم بالصواب

آپ کے مسائل اور ان کا حل

ج 1

محدث فتویٰ